

၂၀၂၂ ခုနှစ်၊ ဒီဇင်ဘာလ ၂၃ ရက် (သောကြာနေ့) ၊ မွန်းလွဲ (၁၂:၄၅) နာရီတွင် ဆက်သွယ်ရေး
ညွှန်ကြားမှုဦးစီးဌာန၊ ရုံးအမှတ်(၂)၊ အစည်းအဝေးခန်းမတွင် ကျင်းပပြုလုပ်သည့် 2300MHz
လှိုင်းနှုန်းစဉ်သတ်မှတ်ချထားပေးခြင်းနှင့်စပ်လျဉ်း၍ မြန်မာ့ဆက်သွယ်ရေးလုပ်ငန်းနှင့် ပြုလုပ်သည့်
Online အစည်းအဝေး မှတ်တမ်း

ဆက်သွယ်ရေးညွှန်ကြားမှုဦးစီးဌာနမှ အစည်းအဝေးတက်ရောက်သူများ

ဦးမျိုးဆွေ	ညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဦးဇာနည်အောင်	ဒုတိယညွှန်ကြားရေးမှူးချုပ် အရင်းအမြစ်၊ ရေဒီယိုလှိုင်းနှုန်းစဉ်ကြီးကြပ်ရေးဌာနကြီး
ဦးမင်းမင်းထွဋ်	ညွှန်ကြားရေးမှူး လိုင်စင်နှင့်စစ်ဆေးရေးဌာန အရင်းအမြစ်စီမံခန့်ခွဲမှုဌာန (ပူးတွဲတာဝန်)
ဒေါ်ယုယုနိုင်	ဒုတိယညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဦးဥက္ကာဖြိုး	လက်ထောက်ညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဦးကျော်သူရမောင်	ဦးစီးအရာရှိ အရင်းအမြစ်စီမံခန့်ခွဲမှုဌာန
ဒေါ်ဝေဇင်ဦး	ဒုတိယဦးစီးမှူး အရင်းအမြစ်စီမံခန့်ခွဲမှုဌာန

မြန်မာ့ဆက်သွယ်ရေးလုပ်ငန်းမှ အစည်းအဝေးတက်ရောက်သူများ

ဦးဌေးလှ	မြန်မာ့ဆက်သွယ်ရေးလုပ်ငန်း
ဦးမင်းယုအောင်	မြန်မာ့ဆက်သွယ်ရေးလုပ်ငန်း
Mr. Makoto Takase	မြန်မာ့ဆက်သွယ်ရေးလုပ်ငန်း
ဒေါ်စိမ့်စိမ့်အေး	မြန်မာ့ဆက်သွယ်ရေးလုပ်ငန်း
ဦးနိုင်ဝင်းဆွေ	မြန်မာ့ဆက်သွယ်ရေးလုပ်ငန်း

ရည်ရွယ်ချက်

၁။ 2300MHz လှိုင်းနှုန်းစဉ်သတ်မှတ်ချထားပေးခြင်းနှင့်စပ်လျဉ်း၍ မြန်မာ့ဆက်သွယ်ရေးလုပ်ငန်းနှင့် လှိုင်းနှုန်းလျှောက်ထားရယူလိုခြင်း ရှိ/မရှိ အသေးစိတ်ညှိနှိုင်းဆွေးနွေးရန်။

ဆွေးနွေးချက်များ

၂။ ရှေးဦးစွာ ဆက်သွယ်ရေးညွှန်ကြားမှုဦးစီးဌာန၊ ညွှန်ကြားရေးမှူးချုပ် ဦးမျိုးဆွေက အများပြည်သူများအနေဖြင့် အဆင့်မြင့်ဆက်သွယ်ရေး ဝန်ဆောင်မှုများကို ရယူသုံးစွဲနိုင်စေရန်နှင့် နိုင်ငံတော်ဘဏ္ဍာ တိုးတက်ရရှိနိုင်စေရန် ရည်ရွယ်၍ 2300 MHz လှိုင်းနှုန်းစဉ်ကို ၂၀၂၂ - ၂၀၂၃ ဘဏ္ဍာရေးနှစ်အတွင်းတွင် သတ်မှတ်ချထားပေးနိုင်ရေးအတွက် ပြည်တွင်းပညာရှင်များပါဝင်သည့် လှိုင်းနှုန်းစဉ်သတ်မှတ်ချထားပေးခြင်းဆိုင်ရာ ကျွမ်းကျင်ပညာရှင်အဖွဲ့ကို နိုင်ငံတော်စီမံအုပ်ချုပ်ရေးကောင်စီရုံး၏ ခွင့်ပြုချက်ဖြင့် ဖွဲ့စည်းခဲ့ပြီး ဆောင်ရွက်လျက်ရှိပါကြောင်း၊ 2300 MHz လှိုင်းနှုန်းစဉ် သတ်မှတ်ချထားပေးခြင်းနှင့်စပ်လျဉ်း၍ လှိုင်းနှုန်းစဉ်သတ်မှတ်ချထားပေးခြင်းဆိုင်ရာ ကျွမ်းကျင်ပညာရှင်အဖွဲ့၏ ပထမအကြိမ် လုပ်ငန်းညှိနှိုင်းအစည်းအဝေးကို (၂၉.၁၁.၂၀၂၂) ရက်နေ့တွင် ကျင်းပပြုလုပ်ခဲ့ပြီးဖြစ်ပါကြောင်း၊ အဆိုပါ အစည်းအဝေးတွင် ဆွေးနွေးဆုံးဖြတ်ချက်များအရ 2300 MHz လှိုင်းနှုန်းစဉ်အတွင်းရှိ 80 MHz Bandwidth အား 20 MHz Lot (၄)ခု ခွဲ၍ မိုဘိုင်း ဆက်သွယ်ရေးအော်ပရေတာများသို့ ပုံသေနှုန်းထားစနစ် (Direct Allocation) ဖြင့် သတ်မှတ်ချထား ပေးသွားမည်ဖြစ်ပြီး မိုဘိုင်းဆက်သွယ်ရေးအော်ပရေတာ (၁) ဦး မှ ရယူနိုင်ခြင်း မရှိပါက အခြားရယူလိုသော မိုဘိုင်းဆက်သွယ်ရေးအော်ပရေတာသို့ သတ်မှတ်ချထားပေးနိုင်ရေး ဆောင်ရွက်လျက်ရှိပါကြောင်း ပြောကြားခဲ့ပါသည်။

၃။ ဆက်လက်၍ 2300 MHz လှိုင်းနှုန်းစဉ် သတ်မှတ်ချထားပေးခြင်းနှင့်စပ်လျဉ်း၍ မိုဘိုင်းဆက်သွယ်ရေးအော်ပရေတာများအနေဖြင့် လိုအပ်သည့် ကြိုတင်ပြင်ဆင်မှုများ ဆောင်ရွက်နိုင်ရန်အတွက် လှိုင်းနှုန်းစဉ်လိုင်စင်၏ Effective Date အား (၁.၁၀.၂၀၂၃) ရက်နေ့မှ စတင်၍ သတ်မှတ်ခွင့်ပြုပေးသွားမည်ဖြစ်ပါကြောင်း၊ လှိုင်းနှုန်းစဉ်အသုံးပြုခများကို Effective Date မှစ၍ လှိုင်းနှုန်းစဉ်လိုင်စင်သက်တမ်း ကုန်ဆုံးသည့်အချိန်အထိ တွက်ချက်ကောက်ခံသွားရန် လျာထားပါကြောင်း၊ လှိုင်းနှုန်းရယူအသုံးပြုသူများအနေဖြင့် လှိုင်းနှုန်းစဉ်အသုံးပြုခကို (၅) ရစ်ခွဲ၍ ကောက်ခံ သွားမည်ဖြစ်ပြီး ပထမအရစ်အဖြစ် စုစုပေါင်းလှိုင်းနှုန်းအသုံးပြုခ၏ (၃၀%) ကို ၂၀၂၃ ခုနှစ်၊ မတ်လ နောက်ဆုံးထား၍ ပေးသွင်းရမည်ဖြစ်ပါကြောင်း၊ လှိုင်းနှုန်းစဉ်လိုင်စင်သက်တမ်းတိုးခြင်း နှင့်စပ်လျဉ်း၍ Operating Licence သက်တမ်းအပေါ်မူတည်ပြီး သက်တမ်းတိုးခြင်းကိုလည်း ဆောင်ရွက်ပေးသွားမည်ဖြစ်ပါကြောင်း၊ သို့ဖြစ်ပါ၍ မြန်မာ့ဆက်သွယ်ရေးလုပ်ငန်းအနေဖြင့် 2300 MHz လှိုင်းနှုန်းစဉ် သတ်မှတ်ချထားပေးခြင်းနှင့်စပ်လျဉ်း၍ လှိုင်းနှုန်းအသုံးပြုခွင့်ကို လျှောက်ထားရယူလိုခြင်း ရှိ/မရှိ မြန်မာ့ဆက်သွယ်ရေးလုပ်ငန်းမှ စိတ်ပါဝင်စားမှု အခြေအနေကို ဆွေးနွေးပေးစေလိုကြောင်း ပြောကြားခဲ့ပါသည်။

၄။ မြန်မာ့ဆက်သွယ်ရေးလုပ်ငန်း က ဦးနိုင်ဝင်းဆွေမှ လှိုင်းနှုန်းစဉ်လိုင်စင်အား အခြား အော်ပရေတာများမှ မယူပါက မြန်မာ့ဆက်သွယ်ရေးလုပ်ငန်းအနေဖြင့် 60MHz လောက်ထိ ရနိုင်/မနိုင် ကို သိရှိလိုပါကြောင်း ဆွေးနွေးပြောကြားခဲ့ပါသည်။ ဆက်လက်၍ မြန်မာ့ဆက်သွယ်ရေး လုပ်ငန်း က ဒေါ်စိမ့်စိမ့်အေးမှ 2300 MHz လှိုင်းနှုန်းစဉ်သတ်မှတ်ချထားပေးခြင်း နှင့်စပ်လျဉ်း၍ လှိုင်းနှုန်းအသုံးပြုခွင့်ကို လျှောက်ထားရယူလိုခြင်း ရှိ/မရှိ စိတ်ပါဝင်စားမှု အခြေအနေကို ပြန်လည် တင်ပြပေးမည်ဖြစ်ပါကြောင်း ပြောကြားခဲ့ပါသည်။

၅။ နိဂုံးချုပ်အနေဖြင့် ဆက်သွယ်ရေးညွှန်ကြားမှုဦးစီးဌာန၊ ညွှန်ကြားရေးမှူးချုပ် ဦးမျိုးဆွေက လှိုင်းနှုန်းစဉ် 60MHzလောက်ထိ ရနိုင်/မနိုင် ကို ဌာနတွင်းတိုင်ပင်ဆွေးနွေးရမည်ဖြစ်ပါကြောင်း၊ လှိုင်းနှုန်းစဉ်ကို 40MHz ထိသတ်မှတ်လျာထားကြောင်းနှင့် ဦးစီးဌာနမှ မြန်မာ့ဆက်သွယ်ရေးလုပ်ငန်း အနေဖြင့် 2300MHz လှိုင်းနှုန်းအသုံးပြုခွင့်ကို လျှောက်ထားရယူ လိုခြင်း ရှိ/မရှိ စိတ်ပါဝင်စားမှု အခြေအနေကို ပြန်ကြားပေးနိုင်ရေး အကြောင်းကြားစာ ပေးပို့ပေးသွားမည်ဖြစ်ပါကြောင်း ပြောကြား ခဲ့ပြီး အစည်းအဝေးကို မွန်းလွဲ (၁၃:၂၀) နာရီတွင် ရုပ်သိမ်းခဲ့ပါသည်။

၆။ အစည်းအဝေးတွင် အောက်ပါတို့ကိုဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	2300 MHz လှိုင်းနှုန်းစဉ်သတ်မှတ်ချထား ပေးခြင်းနှင့်စပ်လျဉ်း၍ လှိုင်းနှုန်းအသုံး ပြုခွင့်ကို လျှောက်ထားရယူလိုခြင်း ရှိ/မရှိ မြန်မာ့ဆက်သွယ်ရေးလုပ်ငန်း သို့ အကြောင်းကြားစာပေးပို့ရန်	ဆက်သွယ်ရေးညွှန်ကြားမှုဦးစီးဌာန
(ခ)	2300 MHz လှိုင်းနှုန်းအသုံးပြုခွင့်ကို လျှောက်ထားရယူလိုခြင်း ရှိ/မရှိ စိတ်ပါ ဝင်စားမှုအခြေအနေကို ပြန်လည်တင်ပြရန်	မြန်မာ့ဆက်သွယ်ရေးလုပ်ငန်း

အစည်းအဝေးရုပ်သိမ်းခြင်း

၇။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို မွန်းလွဲ (၁၃:၂၀) နာရီတွင် ရုပ်သိမ်းခဲ့ပါသည်။



၇.၇.၂၀၂၂

မှတ်တမ်းတင်သူ
(ဝေဇင်ဦး၊ ဒုတိယဦးစီးမှူး)

ရက်စွဲ။ ၂၀၂၂ ခုနှစ်၊ ဒီဇင်ဘာလ ၂၈ ရက် ၇၈၄၆
စာအမှတ်၊ ၇၀၀-ဆည/ ခွဲ(၇) အရင်းအမြစ်/

ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ/ မျှောစာတွဲ